

:: “శ్రీమద్వివేకాయనం - బాలకాండ - ప్రకలపంపత్ననం” ::

:: శ్రీ అష్టావతారముల సంకీర్తన - 29.09.2021 ::

:: గానం : శ్రీ గరిమెళ్ల బాలకృష్ణ ప్రసాద్, తి.తి.దే. ఆస్థాన విద్వాంసులు ::

01. పల్లవి : విడువరాదెంతైన వెట్టివాడనైనా నీకు ।  
కడవారు నవ్వుకుండాఁ కాచుకో నన్నును ॥                      ॥ విడవరాదెంతైన ॥
02. చరణం : జ్ఞానము నే నెఱఁగ అజ్ఞానముఁ నే నెఱఁగను ।  
మానను విషయములు మరిగి ఎంతైనా ।  
నీ నామము నొడిగి నీ దాసుఁడ ననుకొందు ।  
దీనికే వహించుకొని దిద్దుకో నన్నును ॥                      ॥ విడవరాదెంతైన ॥
03. చరణం : అకర్మము నెఱఁగను సుకర్మము నెఱఁగను ।  
ప్రకట సంసారముపై పాటు మానను ।  
ఒక పనివాడనై వూని ముద్రధారివైతి ।  
మొకమోడి ఇందుకే గోమున నేలు నన్నును ॥                      ॥ విడవరాదెంతైన ॥
04. చరణం : వెనకఁ గానను ముందు విచారించి కానను ।  
నినుపై దేహధారివై నీకు మొక్కేను ।  
ఘనుఁడ శ్రీ వేంకటేశ కన్నులెదుటఁ పడితి ।  
కని పో విడువరాదు కరుణించు నన్నును ॥                      ॥ విడవరాదెంతైన ॥

- - -